

۵ مئی ۱۳۳۳ھ کو ہونے والے ہدفی مذاکرے کا تحریری نکتہ



ملفوظات امیر اہلسنت (قسط: 10)



- 01 چہرے کو خوبصورت بنانے کا عمل
- 12 اذان دینے والی مرفی کا گوشت اور تڈے کھانا کیسا؟
- 25 فوت شدہ والدین کو کیسے راضی کیا جائے؟
- 26 کسی کو اپنا Autograph (یعنی دستخط) دینا کیسا؟

ملفوظات:

شیخ الحدیث، امیر اہلسنت، بانی جماعت اسلامی، حضرت علامہ مولانا ابوبکر

پبلسیشن:
مجلس المدینۃ العلمیۃ
(دعوتِ اسلامی)
(شعبہ نیشنل ہدفی مذاکرہ)

بیتنا

محمد الیاس عطار قادری رضوی

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

ملفوظات امیر اہلسنت (قسط: 10) (1)

شیطان لاکھ سستی دلائے یہ رسالہ (۲۸ صفحات) مکمل پڑھ لیجئے
اِنْ شَاءَ اللّٰهُ عَزَّوَجَلَّ معلومات کا انمول خزانہ ہاتھ آئے گا۔

دُرود شریف کی فضیلت

رَسُولِ اَكْرَم، نُورِ مُجَبَّبٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے مجھ پر
ایک بار دُرودِ پاک پڑھا اللہ پاک اُس پر دس رحمتیں نازل فرماتا ہے، دس گناہ مٹاتا
ہے اور دس درجات بلند فرماتا ہے۔ (2)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

چہرے کو خوبصورت بنانے کا عمل

سوال: چہرے کو خوبصورت بنانے کے لیے کوئی عمل یا وظیفہ بتادیتجئے۔

جواب: تہجد کی نماز صحیح طریقے سے ادا کی جائے تو اس سے چہرے پر نور آتا ہے، مگر
نماز تہجد اس نیت سے نہ پڑھی جائے کہ چہرہ نورانی ہو جائے بلکہ اللہ پاک کی
دینہ

1..... یہ رسالہ ۵ مَحْرَمُ الْاَحْمَامِ ۱۴۳۰ھ بمطابق 15 ستمبر 2018ء کو عالمی مدنی مرکز فیضانِ مدینہ باب
المدینہ (کراچی) میں ہونے والے مدنی مذاکرے کا تحریری گلدستہ ہے، جسے اَلْمَدِيْنَةُ الْعِلْمِيَّةُ کے
شعبے ”فیضانِ مدنی مذاکرہ“ نے مُرَثَّب کیا ہے۔ (شعبہ فیضانِ مدنی مذاکرہ)

2..... نسائی، کتاب السہو، باب الفضل فی الصلاة علی النبی ﷺ، ص ۲۲۲، حدیث: ۱۲۹۴، دار الکتب العلمیہ بیروت

رضاپانے اور ثواب کمانے کی نیت سے پڑھی جائے، ضمناً چہرے پر نورانیت بھی ان شاء اللہ عَزَّوَجَلَّ آہی جائے گی۔ نورانیت سے بڑھ کر اور کیا خوبصورتی ہو سکتی ہے! سفید رنگ تو انگریزوں کے بھی ہوتے ہیں مگر ان میں نورانیت نہیں ہوتی اور بعض تو ایسے ہوتے ہیں کہ انہیں دیکھنے کو دل نہیں کرتا۔ نورانیت ان لوگوں کے چہروں پر ہوتی ہے جو حضور پر نور، شافعِ یوم النُّشور صَلَّى اللهُ تَعَالَى عَلَيْهِ وَآلِهِ وَسَلَّمَ کو نور مانتے ہیں۔ یہ حقیقت ہے، دُنیا دیکھی بھالی ہے، علمائے اہلسنت و مشائخِ اہلسنت اور جو بھی باریش اور باعمل سنی مسلمان ہوتے ہیں ان کے چہرے نکھرے نکھرے اور نور نور نظر آتے ہیں کیونکہ ہمارا چھوٹا ہویا بڑا ہر ایک کی زبان پر یہی ہوتا ہے:

نور والا آیا ہے ہاں نور لے کر آیا ہے

سارے عالم میں یہ دیکھو نور کیسا چھایا ہے
(وسائلِ بخشش)

نمازِ تہجد ادا کرنے کا وقت

سوال: کیا نمازِ تہجد ادا کرنے کا وقت رات بارہ بجے ہے؟

جواب: عشا کی نماز پڑھ کر اگر کوئی ایک منٹ کے لیے بھی سو گیا تو وہ تہجد کی نماز ادا کر سکتا ہے۔ مثلاً سوا آٹھ (8:15) بجے عشا کی نماز کا وقت ہے، کوئی شخص نماز پڑھ کر سو گیا پونے نو (8:45) بجے اس کی آنکھ کھل گئی تو وہ تہجد ادا کر سکتا ہے۔ اگر کوئی ساری رات جاگتا رہا تو وہ تہجد کی نماز ادا نہیں کر سکتا کیونکہ نمازِ تہجد کے لیے

عشا کی نماز کے بعد سونا شرط ہے چاہے ایک منٹ کے لیے سوئے اگرچہ بیٹھے
بیٹھے آنکھ لگ جائے۔

اچھے اخلاق اپنانے اور ان پر استقامت پانے کا طریقہ

سوال: اچھے اخلاق اپنانے اور ان پر استقامت پانے کا طریقہ بیان فرمادیتجئے۔

جواب: عام طور پر اچھے اخلاق والا اُسے کہا جاتا ہے جو مسکرا کر خوب گرم جوشی سے ملاقات کرے۔ مسکرا کر گرم جوشی سے ملاقات کرنا بھی اگرچہ اخلاق کا حصہ ہے لیکن اس میں حُسنِ معاشرت، دوسروں کو نفع پہنچانا اور نقصان سے بچانا وغیرہ چیزیں بھی داخل ہیں۔ کئی ایسے لوگ ہوتے ہیں جو مسکرا کر گرم جوشی سے مل رہے ہوتے ہیں اور ساتھ ہی دوسروں کو نقصان بھی پہنچا رہے ہوتے ہیں۔ اگر کوئی بات ان کے مزاج کے خلاف ہو جائے تو وہ غصے میں آپے سے باہر ہو جاتے ہیں مثلاً کسی نے آپ کے ساتھ مسکرا کر گرم جوشی سے ملاقات کی اور پھر بڑی محبت کے ساتھ بریائی کی پلٹ لاکر آپ کو پیش کی، اس دور ان آپ نے کوئی بات اس کے مزاج کے خلاف کر دی تو اس نے وہی پلٹ آپ کے منہ پر مار دی تو اسے حُسنِ اخلاق نہیں بلکہ بڈ اخلاقی کہیں گے۔

اچھے اخلاق اور خوب مسکرا مسکرا کر تو بعض تاجر حضرات بھی ملتے ہیں اور چائے بوتل کے ذریعے گاہک کی خوب آؤ بھگت بھی کرتے ہیں، مگر سودانہ ہونے یا ان کے مزاج کے خلاف بھاؤ لگا دینے سے غصے میں آجاتے ہیں تو ایسے

تاجر بھی بااخلاق نہیں بلکہ مفاد پرست ہوتے ہیں۔ ان کا یہ اخلاق اللہ پاک کی رضا کے لیے نہیں بلکہ گاہک کو پھنسانے کے لیے ہوتا ہے۔ اچھے اخلاق اور مسکرا کر ملنے کا ثواب اسی صورت میں ملے گا جب یہ کام اللہ پاک کی رضا کے لیے کیے جائیں، ان میں اپنا کوئی ذاتی مفاد مثلاً میری چیز فروخت ہو جائے، لوگ مجھے ملنسار یا بااخلاق کہیں اور میری ذات سے متاثر ہو جائیں وغیرہ وغیرہ کچھ نہ ہو۔

اچھے اخلاق اپنانے اور ان پر استقامت پانے کے لیے حُسنِ اخلاق کے فضائل اور بَدِ اخلاقی کے نقصانات پر مشتمل کُتب مثلاً حُجَّةُ الْاِسْلَام حضرت سیدنا امام محمد غزالی عَلَیْہِ رَحْمَةُ اللہِ الْوَالِیْ کی کتاب ”احیاء العلوم“ کی دوسری جلد اور امام طبرانی کی کتاب ”مَکَارِمُ الْاَخْلَاقِ“ ترجمہ بنام ”حُسنِ اخلاق“ کا مطالعہ کیجیے۔ اسی طرح بَدِ اخلاقی سے خود کو بچانے، اچھے اخلاق اپنانے اور ان پر استقامت پانے کا ایک بہترین ذریعہ نیک بندوں کے اخلاق و عادات پر مشتمل حکایات و واقعات کا مطالعہ کرنا بھی ہے۔ اس کے لیے خلیفہ اعلیٰ حضرت، فقیہ اعظم حضرت علامہ ابو یوسف محمد شریف کو طلوی عَلَیْہِ رَحْمَةُ اللہِ الْقَوِی کی کتاب ”اَخْلَاقُ الصَّالِحِیْنَ“ کا مطالعہ کیجیے۔ اس کتاب میں بزرگانِ دین رَحِمَهُمُ اللہُ الْتَبِیْن کے اخلاق، ارشادات اور تَصَوُّف کے بہت پیارے پیارے مَدَنی پھول موجود ہیں۔⁽¹⁾ اللہ پاک ہمارے

① یہ تینوں کُتب (احیاء العلوم [5 جلدیں]، حُسنِ اخلاق اور اخلاق الصالحین) دعوتِ اسلامی کے اشاعتی

ادارے مکتبۃ المدینہ سے ہدیہ حاصل کی جاسکتی ہیں۔ (شعبہ فیضانِ مَدَنی مذکرہ)

اخلاق و کردار کو بہتر بنا کر ہمیں متقی و پرہیزگار بنائے۔ اَمِينٌ بِجَاهِ النَّبِيِّ الْاَمِينِ

صَلَّى اللهُ تَعَالَى عَلَيْهِ وَآلِهِ وَسَلَّمَ

ہو اخلاق اچھا ہو کردار ستھرا

مجھے متقی تو بنا یا الہی (وسائلِ بخشش)

حُسنِ اخلاق سے متعلق احادیثِ مبارکہ

سوال: حُسنِ اخلاق سے متعلق چند احادیثِ مبارکہ بھی بیان فرمادیجیے۔

جواب: حُسنِ اخلاق سے متعلق تین احادیثِ مبارکہ ملاحظہ کیجیے: (1) نبی اکرم، نور

مُجْتَمِعٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بے شک بندہ حُسنِ اخلاق کے

ذریعے دن میں روزہ رکھنے اور رات میں قیام (یعنی عبادت) کرنے والوں کے

ذَرَبے کو پالیتا ہے۔⁽¹⁾

(2) نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بندہ حُسنِ اخلاق کی وجہ

سے تہجد گزار اور سخت گرمی میں روزے کے سبب پیاسا رہنے والے کے

ذَرَبے کو پالیتا ہے۔⁽²⁾

(3) رسول کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: میزانِ عمل (یعنی

ترازو) میں حُسنِ اخلاق سے زیادہ وزنی کوئی چیز نہیں۔⁽³⁾

دینہ

1..... ابو داؤد، کتاب الادب، باب فی حسن الخلق، ۳/۳۳۲، حدیث: ۴۷۹۸ دار احیاء التراث العربی بیروت

2..... الاستاذ کار اللقرطبی، باب ما جاء فی حسن الخلق، ۲/۴۹۸، حدیث: ۱۶۷۲ دار الکتب العلمیة بیروت

3..... ابو داؤد، کتاب الادب، باب فی حسن الخلق، ۳/۳۳۲، حدیث: ۴۷۹۹

کئی احکام شرع کی بنیاد چاند دیکھنے پر ہے

سوال: جس طرح نماز کے اوقات میں سائنس ہماری مدد کرتی ہے اور ہم کہیں بھی ہوں وہاں کے نماز کے اوقات جان سکتے ہیں، کیا اسی طرح ہم سائنس کی مدد

سے پورے سال کے چاند کا حساب بھی لگا سکتے ہیں؟

جواب: نماز کے اوقات جان لینے کو سائنس دانوں کے کھاتے میں نہ ڈالا جائے، اس

کا تعلق علمِ توقیت سے ہے، جس پر بڑے بڑے علمائے کرام رَضِيَ اللهُ عَنْهُمْ اَللَّهُ السَّلَام نے کام کیا ہے، لہذا نماز کے اوقات کی ترکیب سائنس سے نہیں بلکہ علمائے

کرام رَضِيَ اللهُ عَنْهُمْ اَللَّهُ السَّلَام کی راہ نمائی سے ہوگی۔ علمِ توقیت ایک علم ہے جو مفتی

کے لیے ضروری علوم میں سے ہے۔ رہی بات چاند کا حساب لگانے کی تو اس کا

تعلق نہ تو سائنسی تحقیق سے ہے اور نہ ہی علمِ توقیت سے کہ پورے سال کا

ایک ساتھ ہی حساب کر دیا جائے بلکہ اس کا تعلق رُؤیتِ ہلال (یعنی چاند دیکھنے)

سے ہے۔ بہت سے احکام شرع کی بنیاد چاند دیکھنے پر ہے مثلاً رَمَضَانَ الْمُبَارَك

کے روزے، مَناسِکِ حَجِّ، عیدِ الْفِطْرِ اور عیدِ الْأَضْحٰی وغیرہ کا حساب چاند دیکھ کر

ہی کیا جاتا ہے۔ بعض توقیت دان اس معاملے میں پیشین گوئی کرتے ہیں کہ

فُلان تاریخ کو چاند ہوگا تو ان کی اس پیشین گوئی کا اعتبار نہیں بلکہ چاند نظر

آنے کا اعتبار ہے، جب شرعی ثبوت سے چاند کا نظر آنا ثابت ہوتا تو مہینا

شروع ہونا مانا جائے گا۔

ماہِ مُحَرَّمِ الْحَرَامِ میں نکاح کرنا کیسا؟

سوال: کیا ماہِ مُحَرَّمِ الْحَرَامِ میں نکاح کر سکتے ہیں؟

جواب: ماہِ مُحَرَّمِ الْحَرَامِ میں نکاح کر سکتے ہیں۔ البتہ لوگ باتیں بنائیں گے اور خاندان میں نفرت کی فضا پیدا ہوگی، اس فتنہ و فساد سے بچنے کی نیت سے اگر کوئی ان دنوں میں شادی بیاہ نہیں کرتا تو اچھی بات ہے۔ شادی سارا سال کر سکتے ہیں کوئی مہینا یا دن ایسا نہیں کہ جس میں شادی کرنا شرعی طور پر منع ہو لیکن بعض صورتیں مُسْتَحْسَنَاتِ ہوتی ہیں مثلاً جو عورت طلاق یا شوہر کی موت کی عِدَّت گزار رہی ہے وہ نکاح نہیں کر سکتی بلکہ اُسے نکاح کا پیغام دینا بھی حرام ہے۔ ان مخصوص صورتوں کے علاوہ پورا سال چاہے مُحَرَّمِ الْحَرَامِ کا مہینا ہو یا صَفَرِ الْهُظَفَرِ کا نکاح کر سکتے ہیں۔⁽¹⁾

بعض لوگ صَفَرِ الْهُظَفَرِ کی مخصوص تاریخوں میں نکاح نہیں کرتے اور مَعَاذَ اللہ عَزَّوَجَلَّ انہیں منخوس سمجھتے ہیں، یہ دور جاہلیت کے پُرانے تُوہمات ہیں جو اب تک چلے آرہے ہیں۔ ہمارے پیارے آقا، مکی مدنی مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے صَفَرِ الْهُظَفَرِ کے بارے میں ان وہمی خیالات کو باطل قرار دیتے

1..... اعلیٰ حضرت، امام اہلسنت مولانا شاہ امام احمد رضا خان عَلَیْہِ رَحْمَةُ الرَّحْمٰن کی بارگاہ میں عرض کی گئی: کیا مُحْرَم و صفر میں نکاح کرنا منع ہے؟ تو آپ رَحْمَةُ اللہِ تَعَالَى عَلَیْہِ نے جو ابا ارشاد فرمایا: نکاح کسی مہینہ میں منع نہیں، یہ غلط مشہور ہے۔ (ملفوظات اعلیٰ حضرت، ص ۹۵ مکتبہ المدینہ باب المدینہ کراچی)

ہوئے فرمایا: لاَصْفَرَ یعنی صفر کچھ نہیں۔^(۱)

کنیت حاصل کرنے کا طریقہ

سوال: آپ سے کنیت حاصل کرنی ہو تو اس کا کیا طریقہ ہے؟

جواب: کنیت حاصل کرنے کے لیے سُنَّتوں کی تَرَبِیت کے لیے عاشقانِ رسول کے ہمراہ 12 ماہ کے مَدَنی قافلے میں سفر کرنا ضروری ہے۔

تعویذ پہن کر بیٹ اٹھلا جانا کیسا؟

سوال: کیا تعویذ پہن کر بیٹ اٹھلا میں جاسکتے ہیں؟ نیز کسی دھات کی ڈبیہ میں تعویذ پہننا کیسا ہے؟

جواب: اگر تعویذ پلاسٹک کو ٹنگ کیا ہو یا کپڑے میں سلا ہوا ہے جس کی وجہ سے لکھائی نظر نہیں آرہی تو اسے پہن کر بیٹ اٹھلا جانے میں حَرَج نہیں البتہ ایسا تعویذ بھی اگر باہر رکھ کر ہی بیٹ اٹھلا جائیں تو زیادہ بہتر ہے۔ اگر تعویذ ایسا ہو کہ اس کی لکھائی سامنے نظر آرہی ہو تو اسے پہن کر بیٹ اٹھلا میں نہیں جا سکتے۔ ہاں! اگر اسے جیب میں رکھ کر چھپا لیا تو اب ساتھ لے جانے میں مُضایقہ تو نہیں لیکن بہتر یہی ہے کہ باہر رکھ کر جائیں۔^(۲)

رہی بات دھات کی ڈبیہ میں تعویذ پہننے کی تو مردوں کو اس کی بالکل اجازت دینے

①..... بخاری، کتاب الطب، باب الجذام، ۳/۲۳، حدیث: ۵۷۰۷ دار الکتب العلمیۃ بیروت

②..... درمختار، کتاب الطہارۃ، ارکان الوضوء اربعۃ، ۱/۳۵۵ ماخوذاً دار المعرفۃ بیروت

نہیں۔ یوں ہی سونے چاندی یا کسی بھی دھات کی زنجیر میں تعویذ لٹکانا بھی مردوں کے لیے جائز نہیں۔ عورتوں کو زنجیر میں تعویذ لٹکانا یا پھر کسی دھات کی ڈبیہ میں تعویذ پہننا جائز ہے لیکن اگر ایسا لاکٹ پہننا جس پر ”اللہ“ یا دیگر مُقَدَّس کلمات لکھے ہوئے نظر آرہے ہوں تو اسے جیب میں ڈال کر اور بہتر یہ ہے کہ اسے باہر رکھ کر بیٹ اٹھلا جایا جائے۔⁽¹⁾

غیر معیاری (Low Quality) اشیاء بیچنا کیسا؟

سوال: کیا غیر معیاری (Low Quality) اشیاء بیچنا جائز ہے؟

جواب: اگر چیز کا نقص یا غیر معیاری ہونا گاہک کو بتا کر بیچا تو اس میں کوئی حرج نہیں۔ اور اگر نقص نہ بتایا یا غیر معیاری چیز کو اعلیٰ کو الٹی (High Quality) کہہ کر فروخت کیا تو اب یہ ناجائز اور دھوکا ہے۔ بعض دکاندار اپنے مال کو اعلیٰ کو الٹی یا ایکسپورٹ کو الٹی کہہ کر بیچتے ہیں، اگر واقعی وہ مال ایسا ہی ہے جب تو حرج نہیں لیکن اگر وہ مال اس طرح کا نہیں تو اب جھوٹ اور دھوکا دینے کے سبب وہ گنہگار ہوں گے اور بعض صورتوں میں خریدار کو خیارِ عیب بھی حاصل ہو گا۔ بہر حال چیز کا معیار اور اس میں پائے جانے والا نقص گاہک پر واضح کر دیا جائے

دینہ

1..... اعلیٰ حضرت عَلَیْہِ رَحْمَةُ رَبِّ الْعَالَمِیْنَ کی بارگاہ میں عرض کی گئی: اگر جیب میں کوئی لکھا ہوا کاغذ ہو تو بیٹ اٹھلا جاسکتا ہے یا نہیں؟ تو آپ رَحْمَةُ اللّٰہِ تَعَالٰی عَلَیْہِ نے جواباً ارشاد فرمایا: چھپا ہوا ہے جاسکتا ہے اور احتیاط یہ ہے کہ علیحدہ کر دے۔ (ملفوظات اعلیٰ حضرت، ص ۳۲۸)

تاکہ اسے دھو کا نہ ہو، اس کے باوجود گاہک اگر وہ چیز لے لیتا ہے تو اس میں کوئی حرج نہیں۔ البتہ اگر چیز میں ایسا نقص ہو جس کا بیچنا قانونی جرم ہے تو اب قانون شنسی سے بچنا ہو گا اس لیے کہ جو قانون شریعت سے نہ ٹکراتا ہو تو اس پر عمل کرنا ضروری ہے۔

اگر کوئی قعدہ اولیٰ بھول جائے تو...؟

سوال: اگر کوئی قعدہ اولیٰ بھول کر تیسری رکعت کے لیے کھڑا ہو گیا اور نماز پوری کر کے سلام پھیر دیا، پھر اسے قعدہ اولیٰ کا یاد آیا تو اب کیا کرے؟

جواب: قعدہ اولیٰ چھوٹنے کے سبب سجدہ سہو واجب ہو چکا تھا اور ”جس پر سجدہ سہو واجب ہے اگر سہو ہونا یاد نہ تھا اور بہ نیت قطع سلام پھیر دیا تو ابھی نماز سے باہر نہ ہو ابشر طیکہ سجدہ سہو کر لے لہذا جب تک کلام یا حدیث عمد (جان بوجھ کرو وضو ٹوڑنا) یا مسجد سے خروج (نکلنا) یا اور کوئی فعل منافی نماز نہ کیا ہو اسے حکم ہے کہ سجدہ کر لے۔“ (۱) نفل نماز میں بھی قعدہ اولیٰ چھوٹنے پر یہی حکم ہے ”اگرچہ نفل میں ہر دو رکعت کے بعد قعدہ فرض ہے مگر تیسری یا پانچویں (علیٰ ہذا القیاس یعنی اس پر قیاس کرتے ہوئے) رکعت کا سجدہ کرنے کے بعد قعدہ اولیٰ فرض کے بجائے واجب ہو گیا۔“ (۲) لہذا اس کے چھوٹنے پر سجدہ سہو کے ذریعے تلافی ہو سکتی ہے۔

دینہ

① بہار شریعت، ۱/ ۷۱، حصہ ۴: مکتبۃ المدینہ باب المدینہ کراچی

② حاشیۃ الطحطاوی علی مراقی الفلاح، کتاب الصلوٰۃ، باب سجود السہو، ص ۲۶۶ باب المدینہ کراچی

یورین بیگ کے ساتھ نماز کا مسئلہ

سوال: کسی مریض کو پیشاب کا بیگ (Urine bag) لگا ہوا ہو تو نماز کیسے پڑھے گا؟

جواب: اگر کسی مریض کو پیشاب کا بیگ (Urine bag) لگا ہوا ہے اور نماز کے اوقات

میں اس کو نکالنا دشواری کا سبب بن سکتا ہو تو وہ اسی کے ساتھ نماز پڑھ لے اس

لیے کہ وہ اس صورت میں مَعْدُورِ شَرَعِی کے حکم میں آئے گا۔ اگر بیگ

(Urine bag) نکالنے کے بعد بھی پیشاب ٹپکتا رہے تو بھی مَعْدُورِ شَرَعِی ہی ہو

گا۔⁽¹⁾ مَعْدُورِ شَرَعِی کے تفصیلی احکام جاننے کے لیے ”نماز کے احکام“ یا ”بہارِ

شریعت“ جلد اول حصہ دوم کا مطالعہ کیجیے۔

دینہ

1..... صَدْرُ الشَّرِيعَةِ، بَدْرُ الظَّرِيقَةِ حضرت علامہ مولانا مفتی محمد امجد علی اعظمی رَحْمَةُ اللهِ الْقَوِي فرماتے

ہیں: ہر وہ شخص جس کو کوئی ایسی بیماری ہے کہ ایک وقت پورا ایسا گزر گیا کہ وضو کے ساتھ نماز

فرض ادا نہ کر سکا وہ معذور ہے، اس کا بھی یہی حکم ہے کہ وقت میں وضو کر لے اور آخر وقت تک

جتنی نمازیں چاہے اس وضو سے پڑھے، اس بیماری سے اس کا وضو نہیں جاتا، جیسے قطرے کا مرض،

یا دست آنا، یا ہوا خارج ہونا، یا دھکتی آنکھ سے پانی گرنا، یا پھوڑے، یا ناصور سے ہر وقت رطوبت

بہنا، یا کان، ناف، پستان سے پانی نکلنا کہ یہ سب بیماریاں وضو توڑنے والی ہیں، ان میں جب پورا

ایک وقت ایسا گزر گیا کہ ہر چند کوشش کی مگر طہارت کے ساتھ نماز نہ پڑھ سکا تو عذر ثابت ہو گیا۔

جب عذر ثابت ہو گیا تو جب تک ہر وقت میں ایک ایک بار بھی وہ چیز پائی جائے معذور ہی رہے گا،

فرض نماز کا وقت جانے سے معذور کا وضو ٹوٹ جاتا ہے جیسے کسی نے عصر کے وقت وضو کیا تھا تو

آفتاب کے ڈوبتے ہی وضو جاتا رہا اور اگر کسی نے آفتاب نکلنے کے بعد وضو کیا تو جب تک ظہر کا

وقت ختم نہ ہو وضو نہ جائے گا کہ ابھی تک کسی فرض نماز کا وقت نہیں گیا۔

(بہارِ شریعت، ۱/۳۸۵-۳۸۶، حصہ ۲: ۲۰ ملقطاً)

اذان دینے والی مُرغی کا گوشت اور انڈے کھانا کیسا؟

سوال: اگر مُرغی اذان دینے لگ جائے تو کیا اُس کے انڈے اور گوشت کھا سکتے ہیں؟

جواب: جو مُرغی اذان دیتی ہو تو اس کے انڈے اور گوشت کھانا بالکل جائز ہے۔ بعض لوگ ایسی مُرغی کو مَنخوس سمجھ کر ذبح کر ڈالتے ہیں حالانکہ یہ بد شگونی ہے اور بد شگونی لینا شرعاً جائز نہیں۔ عوام میں ایسی اور بھی بہت سی باتیں مشہور ہیں مثلاً ماہِ صفر یا کسی خاص تاریخ کو مَنخوس سمجھنا، بلی آڑے آنے یا آنکھ پھڑکنے کو کسی مصیبت کا پیش خیمہ بنانا وغیرہ وغیرہ تو یہ تمام باتیں بد شگونی کے قبیل سے ہیں جن سے بچنا ضروری ہے۔ اس قسم کے توہمات اور باطل خیالات کے متعلق تفصیلی معلومات حاصل کرنے کے لیے دعوتِ اسلامی کے اشاعتی ادارے مکتبۃ المدینہ کی مطبوعہ 127 صفحات پر مشتمل کتاب ”بد شگونی“ کا مطالعہ کیجئے۔

رَدی کے بورے میں قرآنِ پاک ہو تو...؟

سوال: رَدی کا کام کرنے والوں کے پاس بسا اوقات بورے میں قرآنِ پاک بھی آجاتے ہیں تو وہ ان کا کیا کریں؟

جواب: جب کسی بورے میں قرآنِ کریم یا دینی کُتب کا ہونا معلوم ہو جائے تو اب ان کا ادب کرنا ہو گا، اس بورے پر پاؤں یا کوئی اور چیز نہیں رکھ سکتے۔ البتہ اگر بورے میں ان مُقَدَّس چیزوں کا ہونا معلوم ہی نہیں تھا اور پاؤں رکھ دیا تو گناہگار نہیں ہوں گے لیکن پتا چلنے کے بعد ان کا ادب کرنا اور انہیں بے ادبی

کے مقام سے بچانا ضروری ہے۔

کسی کو جمہائی لیتا دیکھ کر جمہائی آنا

سوال: کسی کو جمہائی لیتا دیکھ کر بسا اوقات دیکھنے والے کو بھی جمہائی آ جاتی ہے، اس کی کیا وجہ ہے؟

جواب: کسی کو جمہائی لیتا دیکھ کر دیکھنے والے کو جمہائی آنے کا میرا تجربہ نہیں ہے۔ ممکن ہے کہ کبھی کسی کے ساتھ ایسا اتفاقاً ہو گیا ہو۔ البتہ یہ بات مشاہدے کی ہے کہ کسی ایک کو پیاس لگے اور وہ پانی مانگے تو دوسروں کو بھی پیاس کا احساس ہونے لگتا ہے۔ یوں ہی مجمع میں سے کوئی ایک اُٹھ کر بیٹھ کر بیٹھ جائے تو ساتھ میں دو چار اور کو بھی پیشاب لگ جاتا ہے۔ اگر تراویح کی نماز میں کوئی ایک کھانستا ہے تو ساتھ والوں کو بھی کھانسی آ جاتی ہے اور نتیجتاً مسجد کھانسی کے شور سے گونج اُٹھتی ہے۔ تراویح میں اس کھانسی کو نفسیاتی اثر کہیں یا پھر افطار میں کباب، پکوڑے اور سمو سے کھانے کا اثر بہر حال ایسا ہوتا ضرور ہے۔

گھن والی بیماری سے انبیا محفوظ ہوتے ہیں

سوال: عوام میں یہ مشہور ہے کہ حضرت سیدنا ایوب علیہ السلام کے جسم مبارک میں بیماری کی وجہ سے کیڑے پڑ گئے تھے، کیا یہ دُرست ہے؟

جواب: حضرت سیدنا ایوب علیہ السلام کے جسم مبارک میں کیڑے پڑنے والی بات بالکل غلط ہے۔ کسی کے بدن میں کیڑے پڑنا بہت گھن کی بات

ہے اور اہل سنت کا یہ عقیدہ ہے کہ اللہ پاک کے نبی ہر ایسی بیماری سے محفوظ ہوتے ہیں جس کے سبب لوگ گھن کھا کر دُور بھاگیں۔ (1) نبی کے جسم کو تو وفات کے بعد مٹی نہیں نقصان پہنچا سکتی اس لیے کہ زمین پر حرام کر دیا گیا ہے کہ وہ انبیاء کے جسموں کو کھائے (2) تو پھر کیڑوں کی کیا مجال ہے کہ وہ حضرت سیدنا ایوب علی بنیبتنا وعلینہ الصلوٰۃ والسلام کے جسم مبارک کو نقصان پہنچائیں۔

بوقتِ شہادتِ امامِ عالی مقام کی عمر مبارک

سوال: بوقتِ شہادتِ امامِ عالی مقام حضرت سیدنا امام حسین رضی اللہ تعالیٰ عنہ کی عمر مبارک کتنی تھی؟

جواب: بوقتِ شہادتِ سید الشہداء، امامِ عالی مقام حضرت سیدنا امام حسین رضی اللہ تعالیٰ عنہ کی عمر مبارک 56 سال پانچ ماہ پانچ دن تھی۔ (3)

دینہ

1..... مشہور مفسر، حکیم الامت حضرت مفتی احمد یار خان علیہ رحمۃ اللہ فرماتے ہیں: نبی ایسی بیماریوں سے محفوظ رہتے ہیں، گھونٹی گندری بیماریاں انہیں نہیں ہوتیں۔ نامردی، گونگا بہرا پن، برص،

جذام نبی کو نہیں ہو سکتے۔ (مرآۃ المناجیح، ۷/۵۷۳، منتظر اشیاء القرآن پبلی کیشنز مرکز الاولیاء لاہور)

2..... حضور اکرم صلی اللہ تعالیٰ علیہ وآلہ وسلم نے ارشاد فرمایا: إِنَّ اللَّهَ حَرَّمَ عَلَيَّ الْأَرْضَ أَنْ تَأْكُلَ أَجْسَادَ

الْأَنْبِيَاءِ فَتَبِيُّهُ اللَّهُ حَرَّمَ يُؤْزِقُ لِعَنِي بَشَرٌ شَكَّ اللَّهُ بِكَ أَنْ تَأْكُلَ أَجْسَادَ الْأَنْبِيَاءِ عَلَيْهِمُ الصَّلَاةُ وَالسَّلَامُ کے جسموں کو کھائے، اللہ پاک کے نبی زندہ ہیں روزی دیئے جاتے ہیں۔

(ابن ماجہ، کتاب الجنائز، باب ذکر وفاته... الخ، ۲/۲۹۱، حدیث: ۱۶۳۷، دار المعرفۃ بیروت)

3..... سوانح کربلا، ص ۱۷۰، مکتبۃ المدینہ باب المدینہ کراچی

مُحَرَّمُ الْحَرَامِ میں ننگے پاؤں رہنا کیسا؟

سوال: مُحَرَّمُ الْحَرَامِ کا چاند نظر آتے ہی بعض عورتیں اور مرد چپل پہننا چھوڑ دیتے ہیں اور کہتے ہیں کہ یہ ہماری مَنّت ہے تو ان کا اس طرح کرنا کیسا ہے؟

جواب: مُحَرَّمُ الْحَرَامِ کا چاند نظر آتے ہی چپل نہ پہننا اور ننگے پاؤں رہنا اگر سوگ کی نیت سے ہو تو حرام اور جہنم میں لے جانے والا کام ہے۔ شریعتِ مطہرہ میں تین دن سے زیادہ سوگ جائز نہیں، البتہ عورت شوہر کے مرنے پر چار مہینے دس دن سوگ کرے گی۔^(۱) اگر کوئی سوگ کی نیت سے نہیں بلکہ ویسے ہی ننگے پاؤں رہتا ہے تو کوئی حَرَج نہیں اور نہ ہی وہ گناہ گار ہو گا، البتہ مُحَرَّمُ الْحَرَامِ کے ابتدائی دس دنوں میں لوگ غم اور سوگ کی وجہ سے ہی ننگے پاؤں رہتے ہیں لہذا ان کی مُشَابَہت سے بچنا چاہیے۔ نیز ننگے پاؤں رہنے کی مَنّت کوئی شرعی مَنّت نہیں کہ جس کا پورا کرنا واجب ہو اور نہ ہی اس طرح کی مَنّت ماننا کسی فضیلت کا باعث ہے۔

مچھلی نہ کھانا اور نیا کپڑا پہننے کو مَعْيُوب سمجھنا کیسا؟

سوال: مُحَرَّمُ الْحَرَامِ میں مچھلی نہ کھانا اور نیا کپڑا پہننے کو مَعْيُوب سمجھنا کیسا ہے؟

دینہ

① حدیثِ پاک میں ہے: جو عورت اللہ پاک اور قیامت کے دن پر ایمان رکھتی ہے، اُسے یہ حلال نہیں کہ کسی میت پر تین راتوں سے زیادہ سوگ کرے، مگر شوہر پر کہ چار مہینے دس دن سوگ

کرے۔ (بخاری، کتاب الجنائز، باب حد المرأة علی غیر زوجہا، ۴۳۳/۱، حدیث: ۱۲۸۱)

جواب: مُحَرَّمُ الْحَرَامِ میں اگر کوئی سوگ کے باعث مچھلی نہیں کھاتا اور نیا کپڑا پہننے کو مَحْتَبُوب سمجھتا ہے تو وہ گناہ گار ہو گا۔ عوام میں یہ مشہور ہے کہ عاشورہ کے دن گوشت نہیں کھانا چاہیے اور باب المدینہ (کراچی) میں جہاں ہمارا پُرانا گھر تھا وہاں گوشت کی دُکانیں عاشورہ کے دن بند رہتی تھیں، پھر آہستہ آہستہ عاشورہ کے دن گوشت کی دُکانیں کھلنا شروع ہوئیں اور یوں دُکانیں بند کرنے کا رواج ختم ہو گیا۔ اب بھی بعض لوگ عاشورہ کے دن گوشت نہیں کھاتے جبکہ کھچڑا کھا لیتے ہیں حالانکہ کھچڑے میں بھی گوشت ہوتا ہے۔ یہ ایک عجیب بات ہے کہ کھچڑے کی صورت میں تو گوشت کھا لیتے ہیں جبکہ گوشت کا سالن اور پلاؤ بنا کر کھانے سے منع کرتے ہیں۔ یاد رکھیے! مُحَرَّمُ الْحَرَامِ بلکہ پورے سال میں کوئی گھڑی یا گھنٹا ایسا نہیں کہ جس میں مچھلی یا گوشت کھانا شَرَعاً منع ہو البتہ کسی اور خاص وجہ سے منع ہو جائے تو الگ بات ہے۔

سُشْرَالِ مِیْنِ مُحَرَّمِ الْحَرَامِ كَا چاند دیکھنے میں حَرَجِ نَہِیْنِ

سوال: یہ بات کہاں تک دُرست ہے کہ دُلہن نکاح کے پہلے سال مُحَرَّمِ الْحَرَامِ یا صَفَرُ الْبُطْفَرِ کا چاند سُشْرَالِ مِیْنِ نہ دیکھے؟

جواب: یہ بھی ایک ڈھکوسلا اور غلط بات ہے کہ دُلہن نکاح کے پہلے سال مُحَرَّمِ الْحَرَامِ یا صَفَرُ الْبُطْفَرِ کا چاند سُشْرَالِ مِیْنِ نہ دیکھے۔ بالفرض اگر دُلہن کی آنکھیں کمزور ہوں یا وہ نابینا ہو یا اُس کا گھر کسی پلازے میں ہو تو وہ میکے میں چاند

کیسے دیکھ پائے گی؟ نیز اگر ذلہن کے ماں باپ فوت ہو چکے ہوں اور اُس کا کوئی وارث نہ ہو تو کیا چاند دیکھنے کے لیے اُسے دائرُ الامان بھیجا جائے گا؟ یاد رکھیے! شرعی لحاظ سے ایسا کوئی مسئلہ نہیں کہ ذلہن نکاح کے پہلے سالِ مُحَرَّمِ الْحَرَامِ بِاصْفَرِ الْبَطْفَرِ کا چاند سُسرال میں نہ دیکھے بلکہ یہ سب عوامی توہمات ہیں جن کو ختم کرنا ضروری ہے۔

ساداتِ کرام کی نسل کس سے چلی؟

سوال: کیا ساداتِ کرام کی نسل صرف حضرت سیدنا امام زین العابدین رَضِيَ اللهُ تَعَالَى عَنْهُ سے چلی ہے؟

جواب: ساداتِ کرام کی نسل خاتونِ بَجَّتِ حضرت سیدنا بی بی فاطمہ رَضِيَ اللهُ تَعَالَى عَنْهَا کے دو شہزادگان حضرت سیدنا امام حسن اور حضرت سیدنا امام حسین رَضِيَ اللهُ تَعَالَى عَنْهُمَا سے چلی ہے۔ پھر حسینی ساداتِ کرام کی نسل حضرت سیدنا امام حسین رَضِيَ اللهُ تَعَالَى عَنْهُ کے شہزادے حضرت سیدنا امام زین العابدین رَضِيَ اللهُ تَعَالَى عَنْهُ سے چلی جو کر بلا میں شہید نہیں ہوئے تھے جبکہ حسنی ساداتِ کرام کی نسل حضرت سیدنا امام حسن رَضِيَ اللهُ تَعَالَى عَنْهُ کے شہزادے حضرت سیدنا حسن مَشْتَقِي رَضِيَ اللهُ تَعَالَى عَنْهُ اور دیگر شہزادوں سے چلی۔ حضرت سیدنا حسن مَشْتَقِي رَضِيَ اللهُ تَعَالَى عَنْهُ کر بلائے مُعَلِّی میں شدید زخمی ہو گئے تھے جس کے باعث یزیدی انہیں شہید سمجھتے ہوئے زندہ چھوڑ کر چلے گئے، پھر قریبی گاؤں سے

لوگ جب حالات کا مشاہدہ کرنے کر بلائے مُعلیٰ آئے تو انہوں نے انہیں زخمی حالت میں پایا اور ان کا علاج مُعالجہ کیا، اللہ پاک نے انہیں صحت عطا فرمائی، یہ بہت بڑے عالم دین بنے اور انہوں نے 98 سال عمر شریف پائی۔ ”حضرت سیدنا حسن مثنیٰ رَضِيَ اللهُ تَعَالَى عَنْهُ کی شادی حضرت سیدنا امام حسین رَضِيَ اللهُ تَعَالَى عَنْهُ کی شہزادی حضرت سیدتنا فاطمہ صُغْرَى رَضِيَ اللهُ تَعَالَى عَنْهَا سے ہوئی جن کے بطن شریف سے حضرت سیدنا عَبْدُ اللهِ مُحَضَّر رَضِيَ اللهُ تَعَالَى عَنْهُ پیدا ہوئے، انہیں مُحَضَّر اسی لیے کہتے ہیں کہ وہ دنیا میں پہلے شخص تھے جن کے ماں باپ دونوں خاتونِ جَنَّتِ حضرت سیدتنا بی بی فاطمہ رَضِيَ اللهُ تَعَالَى عَنْهَا کی اولاد ہیں، باپ حضرت خاتونِ جنت کے پوتے اور ماں ان کی پوتی۔“⁽¹⁾ سب سے پہلے حسنی حسینی سید ہونے کا شرف انہیں حاصل ہوا۔ حضورِ غوثِ اعظم عَلَيْهِ رَحْمَةُ اللهِ الْاَكْرَمِ کو بھی حسنی حسینی سید اسی لیے کہا جاتا ہے کہ آپ کا سلسلہ نسب بھی والد کی طرف سے حضرت سیدنا امام حسن رَضِيَ اللهُ تَعَالَى عَنْهُ اور والدہ کی طرف سے حضرت سیدنا امام حسین رَضِيَ اللهُ تَعَالَى عَنْهُ تک پہنچتا ہے۔

احرام میں سیلا ہوا بیلٹ باندھنا کیسا؟

سوال: احرام کی حالت میں سیلا ہوا بیلٹ باندھنا کیسا ہے؟ نیز اگر احرام اور بیلٹ وغیرہ بیچنے والوں اور ٹریول ایجنسی سے وابستہ افراد سے حُجَّاجِ کرام اور مُعْتَمِرِینِ حَجِّ و دینہ

1..... فتاویٰ رضویہ، ۱۱/۲۳۱ مرکز الاولیاء لاہور

عمرہ کے مسائل پوچھیں تو کیا وہ بتا سکتے ہیں؟

جواب: احرام کی حالت میں پاسپورٹ، رقم، تسبیح اور کاغذات وغیرہ رکھنے کے لیے بیلٹ باندھنا جائز ہے چاہے سلا ہوا ہو یا بغیر سلا، مگر احرام کسے کی نیت سے باندھا تو مکروہ ہے۔ رہی بات حُجَّاجِ کَرَامِ اور مُعْتَبَرِينَ کے احرام اور بیلٹ وغیرہ بیچنے والوں اور ٹریول ایجنسی سے وابستہ افراد سے مسائل پوچھنے کی تو انہیں چاہیے کہ ہرگز مسائل نہ بتائیں کیونکہ ان مسائل میں کافی پیچیدگیاں ہوتی ہیں اور اگر انہوں نے غلط مسائل بتادیئے تو گناہ گار ہوں گے۔ اس کا محتاط طریقہ یہ ہے کہ اپنے پاس دَارُ الْاِفْتَا اہلسنت کا فون نمبر محفوظ رکھا جائے اور جب کوئی گاہک شرعی مسئلہ پوچھے تو دَارُ الْاِفْتَا اہلسنت کا نمبر دے دیا جائے اور کہا جائے کہ مفتی صاحب سے مسئلہ پوچھ لیجئے۔ اس کے ساتھ ساتھ دعوتِ اسلامی کے اشاعتی ادارے مکتبۃ المدینہ سے حج و عمرہ سے متعلق دو کتابیں ”رَفِیقُ الْحَرَامَيْنِ“ اور ”رَفِیقُ الْمُعْتَبَرَيْنِ“ خرید کر اپنے پاس رکھ لی جائیں اور ثواب کی نیت سے حُجَّاجِ کَرَامِ کو ”رَفِیقُ الْحَرَامَيْنِ“ اور عمرہ کرنے والوں کو ”رَفِیقُ الْمُعْتَبَرَيْنِ“ تحفہً پیش کی جائے۔

احرام میں انگوٹھی، بنیان اور موزے پہننا کیسا؟

سوال: احرام کی حالت میں انگوٹھی، بنیان اور موزے پہننا کیسا ہے؟

جواب: احرام کی حالت میں مردوں کے لیے سلا ہوا لباس، بنیان، موزے اور ایسے

چپل جس سے پاؤں کا ابھرا ہوا حصّہ چُھپ جائے پہننا ناجائز ہے۔ مردِ حالتِ احرام میں ہوائی چپل پہنیں کہ اس سے پاؤں کا ابھرا ہوا حصّہ نہیں چُھپتا۔ عورتیں حَسْبِ مَعْمُول جو لباس پہنتی ہیں یہی ان کا احرام ہے البتہ احرام کی حالت میں عورتوں کو یہ خیال رکھنا ہو گا کہ چہرے پر کپڑا نہ آنے پائے۔ اگر عورتیں چاہیں تو عوام کی موجودگی میں چہرہ چھپانے کے لیے کسی کتاب یا گتے وغیرہ کو سامنے رکھ سکتی ہیں۔ مردِ حالتِ احرام میں سلی ہوئی چادر اور کمبل اوڑھ سکتے ہیں کیونکہ اوڑھنے اور پہننے میں فرق ہے۔

رہی بات انگوٹھی کی تو مردوں کے لیے حالتِ احرام میں انگوٹھی پہننا جائز ہے۔ اگر انگوٹھی پہننی ہو تو مرد کے لیے صرف چاندی کی ایک انگوٹھی کی اجازت ہے جس کا وزن ساڑھے چار ماشے (یعنی چار گرام 374 ملی گرام) سے کم ہو اور اس میں نگینہ بھی ایک ہو۔

جَدَّہ شریف جانے کیلئے احرام باندھنا ضروری نہیں

سوال: جس طرح میقات سے باہر رہنے والوں کے لیے مکہ مکرمہ ذَاہَا اللّٰهُ شَرَفًا وَ تَعْظِيمًا میں داخل ہونے کے لیے احرام باندھنا ضروری ہوتا ہے، کیا اسی طرح جَدَّہ شریف میں داخلے کے لیے بھی احرام باندھنا ضروری ہے؟

جواب: اگر نیت ہی جَدَّہ شریف جانے کی ہے تو اب احرام کی حاجت نہیں بلکہ اب جَدَّہ شریف سے مَكَّہ مُعَظَّمہ ذَاہَا اللّٰهُ شَرَفًا وَ تَعْظِيمًا بھی جانا ہو جائے تو احرام کے

بغیر جاسکتا ہے۔ لہذا جو شخص مکہ مکرمہ زادھا اللہ شرفاً و تعظیماً میں بغیر احرام جانا چاہتا ہو وہ حیلہ کر سکتا ہے بشرطیکہ واقعی اُس کا ارادہ پہلے مثلاً جدہ شریف جانے کا ہو اور مکہ معظمہ زادھا اللہ شرفاً و تعظیماً حج و عمرے کے ارادے سے نہ جاتا ہو۔ مثلاً تجارت کے لئے جدہ شریف جاتا ہے اور وہاں سے فارغ ہو کر مکہ مکرمہ زادھا اللہ شرفاً و تعظیماً کا ارادہ کیا۔ اگر پہلے ہی سے مکہ پاک زادھا اللہ شرفاً و تعظیماً کا ارادہ ہے تو بغیر احرام نہیں جاسکتا۔

مسجد بنانے کی فضیلت

سوال: مسجد بنانے کی کیا فضیلت ہے؟

جواب: مسجد بنانا صدقہ جاریہ ہے۔ مسجد بنانے والے کو جنت میں عالی شان محل عطا کیا جائے گا۔^(۱) مسجد بنانے والے کو ملنے والے ثواب کا اندازہ نہیں کیا جاسکتا کیونکہ مسجد قیامت تک کے لیے مسجد ہوتی ہے اور جس نے مسجد بنائی ہوگی اُسے قیامت تک اس کا ثواب ملتا رہے گا۔ لہذا جو مُخیر حضرات ہیں انہیں چاہیے کہ اپنی زندگی میں کم از کم ایک مسجد ضرور بنائیں جو ان کے لیے صدقہ جاریہ ہو سکے۔ مسجد بنانے کے لیے ضروری نہیں کہ کروڑوں روپے خرچ کر

①..... نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ عالی شان ہے: جو شخص اللہ پاک کی رضا کے لیے مسجد بنائے تو اللہ پاک اس کے لیے جنت میں محل بنائے گا۔ (مسلم، کتاب المساجد و مواضع الصلوٰۃ، باب

فضل البناء المساجد و الحث علیہا، ص ۲۱۴، حدیث: ۱۱۹۰، دار الکتب العربیہ بیروت)

کے خوب تزیین و آرائش کے ساتھ ہی مسجد بنائی جائے بلکہ چند لاکھوں میں بھی مسجد بنائی جاسکتی ہے۔ بعض علاقوں میں زمین کی قیمت بہت کم ہوتی ہے اور بعض علاقوں میں بہت زیادہ، تو جس کی جتنی گنجائش ہو وہ اسی کے مطابق زمین خرید کر مسجد بنائے۔

مسجد ایسی جگہ بنانی چاہیے جہاں آبادی ہو، جنگل یا بیابان میں مسجد بنانا جائز نہیں۔ یہاں تک کہ اگر کسی نے جنگل، بیابان یا کسی ویرانے میں مسجد بنائی تو وہاں مسجد کی نیت کرنے کے باوجود وہ مسجد نہیں کہلائے گی۔⁽¹⁾ نیز اس پر لگنے والی ساری رقم بھی ضائع ہو جائے گی اور آبادی نہ ہونے کی وجہ سے وہ عمارت جانوروں کا ٹھکانا بن سکتی ہے۔ ہاں! اگر کسی ایسے علاقے میں مسجد بنائی جہاں مسجد بناتے وقت تو آبادی تھی مگر بعد میں وہ علاقہ ویران ہو گیا تو وہ جگہ بدستور مسجد ہی رہے گی کیونکہ جب کسی جگہ مسجد کی نیت کر لی جائے تو وہ قیامت تک کے لیے مسجد ہو جاتی ہے۔⁽²⁾

پھل کس وقت کھانے مناسب ہیں؟

سوال: پھل کھانے سے پہلے استعمال کرنے چاہئیں یا کھانے کے بعد؟

دینہ

1..... کسی شخص نے جنگل یا ویرانے میں مسجد بنائی جہاں کسی کی رہائش نہ ہو اور لوگوں کا وہاں سے گزر بھی کم ہو تو وہ مسجد نہ ہوگی کیونکہ اس جگہ مسجد بنانے کی حاجت نہیں ہے۔

(فتاویٰ ہندیہ، کتاب الکراہیۃ، الباب الخامس فی آداب المسجد والقبلة... الخ، ۵/۳۲۰، دار الفکر بیروت)

2..... بہار شریعت، ۲/۵۶۱، حصہ: ۱۰، ماخوذاً

جواب: پھل کھانے سے پہلے استعمال کرنے چاہئیں کہ قرآن کریم میں جہاں کھانوں کا ذکر ہے وہاں پہلے پھل کا ذکر کیا گیا ہے۔ حُجَّةُ الْإِسْلَامِ حضرت سَیِّدُنَا امام محمد غزالی عَلَیْهِ رَحْمَةُ اللَّهِ الْوَالِی فرماتے ہیں: اگر پھل اور کھانا ایک ساتھ پیش کیا جائے تو پہلے پھل کھانے چاہئیں۔^(۱) آج کل پہلے کھانا کھایا جاتا ہے پھر پھل، اس انداز میں تبدیلی ہونی چاہیے پہلے پھل کھائے جائیں پھر اس کے بعد کھانا۔ ہاں! صرف پھل کھانے ہوں تو پھلوں کے خواص پر لکھی گئی کُتُب کا مطالعہ کرنا چاہیے کہ کس وقت کون سا پھل کھانا زیادہ مفید ہے؟

کیا ٹانگیں ہلانا شیطان کا طریقہ ہے؟

سوال: کیا ٹانگیں ہلانا شیطان کا طریقہ ہے؟

جواب: ٹانگیں ہلانا شیطان کا طریقہ ہے یہ تو میری نظر سے نہیں گزرا۔ ہاں! میرے آقا اعلیٰ حضرت، امام اہلسنت مولانا شاہ احمد رضا خان عَلَیْهِ رَحْمَةُ الرَّحْمٰن نے ٹانگ پر ٹانگ رکھ کر مخصوص انداز میں چھڑی ہلانے کو مُتکَبِّرین کا طریقہ فرمایا

①..... حُجَّةُ الْإِسْلَامِ حضرت سَیِّدُنَا امام محمد غزالی عَلَیْهِ رَحْمَةُ اللَّهِ الْوَالِی فرماتے ہیں: اگر پھل ہوں تو پہلے وہ پیش کیے جائیں کہ طبعی لحاظ سے ان کا پہلے کھانا زیادہ مُوافِق ہے، یہ جلد، بھنم ہوتے ہیں لہذا ان کو معدے کے نچلے حصے میں ہونا چاہیے اور قرآن پاک سے بھی پھل کے مُقَدَّم ہونے پر آگاہی حاصل ہوتی ہے۔ چنانچہ قرآن پاک میں اللہ پاک نے ارشاد فرمایا: ﴿وَلَا كَيْفَ تَمْسَايَ حَيَّرُونَ﴾ (پ ۲۷، الواقعة: ۲۰) ترجمہ کنز الایمان: ”اور میوے جو پسند کریں۔“ پھر اس کے بعد فرمایا: ﴿وَلَوْحٌ طَبَّرَ مَمَائِشَهُمْ﴾ (پ ۲۷، الواقعة: ۲۱) ترجمہ کنز الایمان: ”اور پرندوں کا گوشت جو چاہیں۔“ پھر پھلوں کے بعد کھانے میں گوشت اور شریک کو مُقَدَّم کرنا افضل ہے۔ (احیاء العلوم، کتاب آداب الاکل، ۲/۲ دارصادر، بیروت)

ہے۔ ہو سکتا ہے یہ صرف عوام کا خیال ہو کہ ”ناگئیں ہلانا شیطانی طریقہ ہے“ حقیقت میں ایسی کوئی بات نہ ہو۔ بہر حال اس طرح کی کوئی بھی بات کرنے سے پہلے علمائے کرام کَرَامَ اللّٰہِ السَّلَام سے تصدیق کروالینی چاہیے۔

قیامت کے دن سب سے زیادہ حسرت کسے ہوگی؟

سوال: وقت ہونے کے باوجود علمِ دین حاصل نہ کرنے والے کے بارے میں آپ کیا فرماتے ہیں؟

جواب: وقت ہونے کے باوجود علمِ دین حاصل نہ کرنا بہت بڑی محرومی کی بات ہے قیامت کے دن ایسے شخص کو سب سے زیادہ حسرت ہوگی۔ چنانچہ سرکارِ نامدار، مدینہ کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: سب سے زیادہ حسرت قیامت کے دن اُس کو ہوگی جسے دُنیا میں علم حاصل کرنے کا موقع ملا مگر اُس نے حاصل نہ کیا اور اس شخص کو ہوگی جس نے علم حاصل کیا اور دوسروں نے تو اس سے سُن کر نفع اُٹھایا لیکن اس نے نہ اُٹھایا یعنی اس علم پر عمل نہ کیا۔⁽¹⁾ اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول میں علمِ دین حاصل کرنے کے بے شمار مواقع ملتے رہتے ہیں اور وقتاً فوقتاً مختلف کورسز کا بھی سلسلہ ہوتا ہے لہذا تمام اسلامی بھائی ان کورسز میں داخلہ لیں، اِنْ شَاءَ اللّٰہُ عَزَّوَجَلَّ علمِ دین سیکھنے سکھانے اور اس پر عمل کا جذبہ پانے کا جذبہ نصیب ہوگا۔

دینہ

1..... تاریخ دمشق، ۵۱/۱۳۷۷ دار الفکر بیروت

فوت شدہ والدین کو کیسے راضی کیا جائے؟

سوال: جو اولاد اپنے والدین کو زندگی میں راضی نہ کر سکے وہ ان کی وفات کے بعد کون سا ایسا عمل کرے جس سے ان کے والدین ان سے راضی ہو جائیں؟

جواب: جن کے والدین ناراضی کی حالت میں انتقال کر گئے ہوں انہیں چاہیے کہ وہ اپنے والدین کے لیے بکثرت دُعاے مَغْفِرَت کریں کیونکہ فوت شدگان کے لیے سب سے بڑا حُفْہ دُعاے مَغْفِرَت ہے۔ چنانچہ اللہ پاک کے حبیب، حبیبِ لیبب صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: کسی کے ماں باپ دونوں یا ایک کا انتقال ہو گیا اور یہ ان کی نافرمانی کرتا تھا، اب ان کے لیے ہمیشہ اِسْتِغْفَار کرتا رہتا ہے، یہاں تک کہ اللہ پاک اس کو نیکو کار لکھ دیتا ہے۔⁽¹⁾ نیز اولاد کو چاہیے کہ اپنے والدین کے لیے دُعاے مَغْفِرَت کے ساتھ ساتھ فاتحہ خوانی یا دُرُود شریف وغیرہ پڑھ کر کثرت سے ایصالِ ثواب کا سلسلہ جاری رکھے کہ جب اولاد کی طرف سے انہیں خوب ایصالِ ثواب پہنچے گا تو اللہ پاک کی رحمت سے اُمید ہے کہ وہ اپنی اولاد سے راضی ہو جائیں گے۔ اپنے والدین اور دیگر عزیز و اقارب کے ایصالِ ثواب کی نیت سے مکتبۃ المدینہ کے مطبوعہ مدنی رسائل بھی تقسیم کیے جا سکتے ہیں۔ نیز اگر کوئی اپنے والدین یا دیگر عزیز و اقارب کے ایصالِ ثواب کے

①..... شعب الإیمان، باب فی بر الوالدین، فصل فی حفظ حق الوالدین بعد موتهما، ۶/۲۰۲ حدیث:

لیے مدنی رسائل تقسیم کرنا چاہے اور ان پر اپنے والدین وغیرہ کا نام یا اپنا پتہ وغیرہ لکھوانا چاہے تو وہ مکتبۃ المدینہ سے رابطہ کر لے۔⁽¹⁾

کسی کو اپنا Autograph (یعنی دستخط) دینا کیسا؟

سوال: بعض لوگ شخصیات سے ان کے Autograph (یعنی دستخط) مانگتے ہیں، شخصیات کا انہیں اپنے Autograph (یعنی دستخط) دینا کیسا ہے؟ نیز بعض اوقات Autograph (یعنی دستخط) کے ساتھ ساتھ ایک آدھ لائن کی تحریر بھی لکھ دیتے ہیں اس کا کیا حکم ہے؟

جواب: کسی کو Autograph (یعنی دستخط) دینے میں کوئی حرج نہیں بلکہ جو مسلمان Autograph (یعنی دستخط) مانگ رہا ہے اس کی دل جوئی کی نیت سے اسے دینا ثواب کا باعث ہے۔ ہاں! اگر اس میں کسی ناجائز صورت کا ارتکاب کرنا پڑے مثلاً مانگنے والی کوئی نامحرم عورت ہے تو اسے دینا جائز نہیں، کیونکہ کسی مرد کو نامحرم عورت کو سلام کرنے، اس کے بیمار ہونے پر اس کی عیادت کرنے حتیٰ کہ اس کے کسی عزیز کے انتقال پر اس سے تعزیت کرنے کی بھی اجازت نہیں تو اسے Autograph (یعنی دستخط) دینا کیسے جائز ہو سکتا ہے۔ البتہ اگر کوئی مرد اپنی محرم کے لیے پیر صاحب سے Autograph (یعنی دستخط) لے تو پیر دینہ

1..... والدین یا دیگر عزیز و اقارب کے ایصالِ ثواب کے لیے مدنی رسائل تقسیم کرنے کیلئے اس ایڈریس پر رابطہ کیجیے:

Fb/maktabatulmadina order@maktabatulmadina.com 03112686522

twitter/maktabatulmadina www.maktabatulmadina.com

صاحب کا دینا جائز ہے۔

یوں ہی Autograph (یعنی دستخط) کے ساتھ کچھ لکھ کر بھی دے سکتے ہیں لیکن اس میں یہ ضرور خیال رکھا جائے کہ وہ تحریر وغیرہ گناہوں بھری نہ ہو۔ اگر کچھ لکھ کر دینا ہی ہے تو نیکی کی دعوت پر مشتمل کوئی جملہ لکھا جائے مثلاً ”نماز قائم کرو“ وغیرہ تاکہ نیکی کی دعوت دینے کا ثواب بھی حاصل ہو۔



فہرست

صفحہ	عنوان	صفحہ	عنوان
8	کنیت حاصل کرنے کا طریقہ	1	ذُرود شریف کی فضیلت
8	تعویذ پہن کر بیٹ الخلا جانا کیسا؟	1	چہرے کو خوبصورت بنانے کا عمل
9	غیر معیاری (Low Quality) اشیاء بچنا کیسا؟	2	نماز تہجد ادا کرنے کا وقت
10	اگر کوئی تعدّہ اولیٰ بھول جائے تو...؟	3	اچھے اخلاق اپنانے اور ان پر استقامت پانے کا طریقہ
11	یورین بیگ کے ساتھ نماز کا مسئلہ	5	حُسنِ اخلاق سے متعلق احادیثِ مبارکہ
12	اذان دینے والی مُرنی کا گوشت اور انڈے کھانا کیسا؟	6	کئی احکامِ شرع کی بنیاد چاند دیکھنے پر ہے
12	ردی کے بورے میں قرآن پاک ہو تو...؟	7	ماہِ مُحَرَّمِ اَلْحَرَامِ میں نکاح کرنا کیسا؟

19	احرام میں انگوٹھی، بُنیان اور موزے پہننا کیسا؟	13	کسی کو بجا ہی لیتا دیکھ کر جمائی آنا
20	جدہ شریف جانے کیلئے احرام باندھنا ضروری نہیں	13	گھن والی بیماری سے آنیا محفوظ ہوتے ہیں
21	مسجد بنانے کی فضیلت	14	بوقت شہادت امام عالی مقام کی عمر مبارک
22	پھل کس وقت کھانے مناسب ہیں؟	15	مُحْتَرَمُ الْحَرَامِ میں ننگے پاؤں رہنا کیسا؟
23	کیا ٹانگیں ہلانا شیطان کا طریقہ ہے؟	15	مچھلی نہ کھانا اور نیا کپڑا پہننے کو معیوب سمجھنا کیسا؟
24	قیامت کے دن سب سے زیادہ حسرت کسے ہوگی؟	16	سُشْرَالِ میں مُحْتَرَمُ الْحَرَامِ کا چاند دیکھنے میں حَرَجِ نہیں
25	فوت شدہ والدین کو کیسے راضی کیا جائے؟	17	ساداتِ کرام کی نسل کس سے چلی؟
26	کسی کو اپنا Autograph (یعنی دستخط) دینا کیسا؟	18	احرام میں سلا ہوا ایپلٹ باندھنا کیسا؟

ساری رات عبادت سے افضل عمل

گھڑی بھر علمِ دین کے مسائل میں مذاکرہ اور گفتگو کرنا ساری رات عبادت کرنے سے

افضل ہے۔ (درمختار، کتاب الخطر والاباحۃ، فصل فی البیع، ۹/۶۷۷)

نیک نمازی بننے کیلئے

ہر شہرت بعد نماز مطرب آپ کے یہاں ہونے والے دعوتِ اسلامی کے ہفت وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ﴿﴾ سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سزاوار ﴿﴾ روزانہ ”فکر مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنائیے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَآءَ اللہ مدلل۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِن شَآءَ اللہ مدلل



ISBN 978-969-631-642-8



0125728



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net